
विषय : - देवघर जिलान्तर्गत अंचल - मोहनपुर के मौजा - दुम्मा में आवासीय कॉलोनी विकसित करने हेतु नगर विकास एवं 

आवास विभाग के पक्ष में हस्तांतरित 58.00 एकड़ परती कदीम भूमि को झारखण्ड राज्य आवास बोर्ड , राँची 
को निःशुल्क हस्तांतरण किये जाने के संबंध में | 


2 . 


संख्या -07 / आ ० कॉ०-03 / 2020 / नविआ ० -- आर्थिक विकास के मद्देनजर लोगों का प्रवासन ग्रामीण क्षेत्र से 
शहरी क्षेत्रों की ओर प्रायः देखा जाता है | इस कारण से शहर में विभिन्न आवश्यकताओं के अतिरिक्त आवास की 
आवश्यकता भी लोगों के द्वारा महसूस की जाती है , विशेषकर मध्यम एवं कमजोर वर्गों के लोगों के द्वारा ऐसे वर्ग हेतु 
ही बेहतर परन्तु affordable price / rent पर आवासीय सुविधा उपलब्ध कराना आवास बोर्ड के प्रमुख उद्देश्यों में से 
एक है | 

झारखण्ड राज्य के गठन के पश्चात् राज्य के विकास की गति काफी तेज रही है , जिसके मद्देनज़र इस राज्य में 
शहरी जनसंख्या में निरंतर वृद्धि परिलक्षित हो रही है | झारखण्ड गठन के पश्चात् झारखण्ड राज्य आवास बोर्ड के द्वारा 
आवासीय परिसरों के निर्माण में कोई नई वृहत योजना प्रारंभ नहीं की जा सकी है , जिसके कारण शहर एवं शहर के के 
आस - पास के लोगों को आवास की कमी का सामना करना पड़ता है | झारखण्ड राज्य आवास बोर्ड के द्वारा नई 
योजनाओं का प्रारंभ नहीं करने का मूल कारण उसके पास जमीन का अभाव रहा 1 

उक्त परिप्रेक्ष्य में वर्तमान में विभाग के द्वारा प्रत्येक जिला मुख्यालय अथवा इसके आस - पास सभी आधुनिक 
सुविधाओं से सुसज्जित टाउनशिप का निर्माण कराया जाना है | इस निमित्त प्रथम चरण में अधिकाधिक सरकारी भूमि 

झारखण्ड गजट ( असाधारण ) गुरुवार , 30 सितम्बर , 2021 
का उपयोग कर , विभिन्न जिलों में आवास बोर्ड के द्वारा Affordable Housing सुनिश्चित किया जा सकेगा | यदि 
भू - खण्डों में कुछ भाग निजी भू - स्वामियों का होता है , तो वैसी परिस्थिति में आवास बोर्ड के द्वारा उस भूमि को 
क्रय / भू - अर्जन किया जा सकता है | 

इस निमित्त उपायुक्त , रामगढ़ , हजारीबाग , गिरिडीह , देवघर , दुमका , बोकारो एवं गुमला को विवाद रहित 
सरकारी भूमि चिन्हित करने का अनुरोध किया गया है | 

इस क्रम में आवासीय कॉलोनी निर्माण हेतु उपायुक्त - सह - जिला दण्डाधिकारी , देवघर के ज्ञापांक -1240 / रा ० , 
दिनांक -27.08.2020 के द्वारा देवघर जिलान्तर्गत अंचल - मोहनपुर के मौजा - दुम्मा , थाना सं0-427 , खाता सं०-23 , 
खेसर संख्या -01 , रकवा -58.00 एकड़ , किस्म - परती कदीम भूमि नगर विकास एवं आवास विभाग को अन्तर्विभागीय 
निःशुल्क भू - हस्तांतरण की स्वीकृति प्रदान की गयी है | 

इस निमित्त झारखण्ड राज्य आवास बोर्ड को प्रस्तावित भूमि निःशुल्क हस्तांतरित किये जाने हेतु राजस्व , 
निबंधन एवं भूमि सुधार विभाग के पत्र संख्या -3026 / रा ० , दिनांक -07.10.2010 की कंडिका -1 को शिथिल किया 
जाता है | 
7 . नगर विकास एवं आवास विभाग , झारखण्ड , राँची द्वारा झारखण्ड राज्य आवास बोर्ड को हस्तांतरित की गई 
भूमि का उपयोग बोर्ड द्वारा आवासीय कॉलोनी विकसित करने के प्रयोजन में किया जाएगा | 

प्रस्ताव पर मंत्रिपरिषद की दिनांक -28.09.2021 की बैठक में मद संख्या -03 के रूप में स्वीकृति प्रदान की 
गयी है | 

आदेश दिया जाता है कि संकल्प को झारखण्ड गजट के असाधारण अंक में प्रकाशित किया जाए तथा इसकी 
प्रतियाँ महालेखाकार ( ले ० एवं हक ० ) झारखण्ड , राँची / सभी विभाग / विभागाध्यक्ष को प्रेषित किया जाए | 

झारखण्ड राज्यपाल के आदेश से , 


1 


विनय कुमार चौबे , 


सरकार के सचिव 


) 

झारखण्ड राजकीय मुद्रणालय , राँची द्वारा प्रकाशित एवं मुद्रित , 

